



حدیث: فرشتے اس گھر میں داخل نہیں ہوتے، جس میں کوئی کتا یا تصویر ہو۔

صفحہ رئیس / زمرے / عقیدہ

زمرہ: عقیدہ . اللہ عز و جل پر ایمان . توحید الہیت .

عَنْ أَبِي طَلْحَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ:

«لَا تَدْخُلُ الْمَلَائِكَةُ بَيْتًا فِيهِ كَلْبٌ وَلَا صُورَةٌ».

[صحیح] - [متفق علیہ] - [صحیح البخاری: 3322]

ابو طلحہ رضی اللہ عنہ سے روایت ہے کہ اللہ کے نبی صلی اللہ علیہ و سلم نے فرمایا:

"فرشتے اس گھر میں داخل نہیں ہوتے، جس میں کوئی کتا یا تصویر ہو۔"

[صحیح] - [متفق علیہ] - [صحیح البخاری - 3322]

شرح

اللہ کے نبی صلی اللہ علیہ و سلم نے بتایا کہ رحمت کے فرشتے اس گھر میں داخل نہیں ہوتے، جس میں کتا یا روح والی چیزوں کی تصویر ہو۔ کیوں کہ روح والی چیزوں کی تصویر بنانا ایک بہت بڑا گناہ، تخلیق کے عمل میں اللہ کی ہم سری کا دعویٰ اور شرک کا ایک وسیلہ ہے۔ بعض تصویریں تو ان چیزوں کی بھی ہوا کرتی ہیں، جن کو اللہ کو چھوڑ کر پوجا جاتا ہے۔ جس گھر میں کتا ہو، اس میں فرشتے داخل اس لیے نہیں ہوتے کہ کتا گندگی بہت زیادہ کھاتا ہے اور کچھ کتے شیطان بھی کہلاتے ہیں جب کہ فرشتے شیطان کی ضد ہیں۔ اور اس لئے بھی کہ کتے کے جسم سے بدبو آتی ہے اور فرشتوں کو بدبو سے نفرت ہے۔ ایک وجہ یہ بھی ہے کہ کتا پالنا منع ہے، اس لیے کتا پالنے والے کو سزا کے طور پر اس کے گھر میں، رحمت کے فرشتوں کے دخول، اس کے حق میں ان کے دعا کرنے اور مغفرت طلبی، اس پر اور اس کے گھر میں ان کی برکت کی دعا اور اسے شیطان کی ایذا رسانیوں سے محفوظ رکھنے سے، محروم کر دیا جاتا ہے۔

💡 حدیث کے کچھ فوائد

1. کتا پالنے کی ممانعت۔ ہاں مگر شکار، مویشی یا کھیتی باڑی کے لئے کتے پالنے کی اجازت ہے۔ ⚠️

2. تصویر رکھنا ان برائیوں میں سے ایک ہے جن سے فرشتے نفرت کرتے ہیں۔ تصویروں کی مکان میں موجودگی رحمت سے محرومی کا باعث ہے۔ اسی طرح کتے کی موجودگی رحمت سے محرومی کا باعث

⚠️ ہے۔

3. جو فرشتے کتے اور تصویر والے گھر میں داخل ہونے سے گریز کرتے ہیں، وہ رحمت کے فرشتے ہیں۔ جہاں تک اعمال لکھنے پر مامور اور دوسری ذمے داریاں نبھانے والے فرشتوں کی بات ہے، جیسے موت کا فرشتہ وغیرہ، تو وہ ہر گھر میں داخل ہوتے ہیں۔ ⚠️

4. روح والی تصویر دیوار وغیرہ پر لٹکانا حرام ہے۔ ⚠️

5. خطابی کہتے ہیں: فرشتے ایسے گھر میں داخل ہونے سے گریز کرتے ہیں، جس میں ایسا کتا ہو جسے پالنا حرام ہے اور ایسی تصویر ہو جسے بنانا اور رکھنا حرام ہو۔ جن کتوں کا پالنا حرام نہیں ہے، جیسے شکاری کتا اور کھیتی اور مویشی کی دیکھ بھال کرنے والا کتا اور جن تصویروں کا رکھنا حرام نہیں ہے، جیسے چٹائی اور تکیہ وغیرہ پر بنی ہوئی پامال تصویریں، تو وہ فرشتوں کے عدم دخول کا سبب نہیں بنتیں۔ ⚠️

زمرے

• عقیدہ . اللہ عز و جل پر ایمان . توحیدِ اُلوہیت

Bosanski Русский Türkçe বাংলা ئۇيغۇرچە Indonesia Español English عربي
Português Hausa Kurdî Tagalog Tiếng Việt فارسی 中文 हिन्दी සිංහල
অসমীয়া پښتو Deutsch ไทย မြန်မာ தமிழ் Kiswahili తెలుగు മലയാളം
دری Lietuvių नेपाली Кыргызча ગુજરાતી Nederlands ལྷོ་ཁྱེད་ Svenska Shqip
Oromoo Malagasy Moore Čeština Magyar Română Kinyarwanda Српски
ਪੰਜਾਬੀ ଶାସାଂଡ୍ର Македонски ქართული Українська Azərbaycan Wolof ಕನ್ನಡ
मराठी